

Ana Bong ae Kakaawaki Giorgia

“E kaan au tai ni bwabetito,” e taku Giorgia. “Ni bon aekan naba Iesu ngkoa!”



Iroun Olivia Kitterman
(E boboto i aon te karaki ae koaua)

E riki te karaki aei i Aotiteria.

E biri n waerake Giorgia nakon ana ruu ma Matilda e ni kaan mai bukina. E bon rangi ni kaakau-nga kanoan ana bong ngkana e roko raoraona n takakaro.

“Ti kona n takakaro ma am robot?” E titiraki Matilda.

“Eng!” E taku Giorgia. Bon teuana mai buakon

baikā e tatangirii ni karaoi.

Ngke e kaotinakoa te robot Giorgia, Matilda e tarai tamnei iaon ana oo Giorgia. E kotea te tamnei are i nuuka.

“Tera ae aio?” e titiraki.

“Aio bon tamnein Iesu Kristo ngke e bwabetitoaki,” e taku Giorgia. “Ao ngai e a kaan au tai ni bwabetito. N ai Arona ngkoa!”

“E aera ngkai ko nang bwabetitoaki?” E titiraki Matilda.

“Ibukina bwa I kan iriira Iesu,” e taku Giorgia. “Ngkana I bwabetitoaki, anne te bwai ae I berita bwa N na karaoia!”

Ngkanne e a reke ana iango Giorgia. “Ko aki kan roko n au bwabetito?”

“N na tuanga tinau ngkana I kona,” e taku Matilda.

Ana bong ni bwabetito Giorgia e a rangi ni kaan. E wareware man ana boki ni karaki man Booki Aika a Tabu ao e nako n te Moanrinan ni katoa wiiki. Imwiin ana tataro imwain matuuna, e tarā tamnein Iesu. E rangi n tangiria n iangoia bwa aekara aron te bwabetitoaki.

Te Tabati imwain ana bwabetito, e a intawiiunaki Giorgia ibukin ana bwabetito. Neiei ma ana karo a marooro ma te bitioi n ana aobiti. E titirakinaki titiraki tabeua ni buokia bwa e na kakoaua raoi bwa e bon tauraai n nakon te bwabetitoaki.

“Ko kakoaua ae Iesu Kristo bon Natin te Atua?” e titiraki.

E bon kakoaua! “Eng,” e taku.

E wiingare nakoina te bitioi. Te bwabetito bon te rinerine ae rangi ni kakawaki. “Ko tangiria ni kan bwabetitoaki?”

Giorgia e iangoa mwaitin tangirakin Iesu ao e tangiria ni kan Iriiria. “Eng!” e taku.

N tokina, e a roko ana bong ae kakaawaki Giorgia. Ngke e tibwa rin inanon te ran, e nooriiā raraona ma kaain ana utu bwa a matakū. E bon roko naba Matilda!

Ngke e taekina tataron te bwabetito tamana, taekana ake e atongi e angan Giorgia te namakin n rau ao te kukurei. Ngkanne e a karaua n katebonakoa iaon te ran ao ni manga kawaerakea naba ngkekei. Ngke e a otirake, e namakina te kukurei ao te itiaiki.

Tamana e anganna te inga ae korakora. Tinana e bon tanginga mai etan te kaintamwarake ma ana taara ao te wiingare.

E namakina te rau inanonā Giorgia. Bon te bong ae onoti. E a tia n rinea bwa e na ira Iesu. Ao e tangiria bwa e na teimatoa n Iriiria ni katoabong! ●



TATARON TE BWABETITO

Iesu Kristo e anganiia aomata iaon te aba te mwaaka ao te kariaia ni bwabetito ao n kaka-bwaia n Arana. Te mwaaka aio e bon aranaki bwa te nakoanibonga. Te aomata are e kara-oa te bwabetito e taekina te tataro ae onoti:

“N reken te kariaiakaki are I anganaki mai iroun Iesu Kristo, I bwabetitoiko n aran te Tama ao te Nati, ao te Tamnei ae Raioi. Amen.”

